

اتحاد تنظیمات مدارس پاکستان اور اسٹیٹ بینک آف پاکستان کے مابین اجلاس

مورخہ 28 اکتوبر 2015 بوقت 03:00 دوپہر بمقام لرنگ ریسورس سنٹر، اسٹیٹ بینک آف پاکستان میں اتحاد تنظیمات مدارس پاکستان اور اسٹیٹ بینک آف پاکستان کے مابین دینی مدارس کے بینک اکاؤنٹ کھولنے میں درپیش مشکلات اور ان کے تدارک کے سلسلہ میں ایک اجلاس منعقد ہوا، جس کی صدارت جناب شوکت زمان صاحب ڈائریکٹر محکمہ بینکنگ پالیسی ورگولیشنز، اسٹیٹ بینک آف پاکستان نے کی۔ مذکورہ اجلاس میں اتحاد تنظیمات مدارس پاکستان کی جانب سے حضرت مولانا محمد حنیف جالندھری صاحب (وفاق المدارس العربیہ پاکستان)، مولانا مفتی منیب الرحمن صاحب (تنظیم المدارس اہلسنت پاکستان)، مولانا محمد سلفی صاحب (وفاق المدارس السننویہ پاکستان)، مولانا عبدالوحید صاحب (رابطہ المدارس الاسلامیہ پاکستان)، جناب شبیر حسن لاکھانی صاحب (وفاق المدارس الشیعہ پاکستان) نے شرکت کی جبکہ حکومت کی جانب سے جناب احسان غنی صاحب ڈائریکٹر ٹیکنالوجی وزارت داخلہ حکومت پاکستان نے شرکت کی اور ان کے علاوہ پاکستان ٹیکس ایسوسی ایشن آف بینکنگس کے جناب مسعود احمد رضا صاحب اور مختلف بینکوں کے نمائندے بھی شریک ہوئے۔

اتحاد تنظیمات مدارس پاکستان نے اپنے موقف میں شرکاء مجلس پرواضح کیا کہ ”اتحاد تنظیمات مدارس پاکستان“ حکومت سے منظور شدہ دینی مدارس کے پانچ دفتروں کی تنظیم ہے۔ ملک بھر کے پچیس ہزار کے لگ بھگ دینی مدارس ان تنظیمات سے ملحق ہیں۔ مدارس کے لئے اپنے الیاتی نظم کو شفاف طریقے سے چلانے کے لئے بینک اکاؤنٹ کھولنا لازم ہے۔ لیکن اسٹیٹ بینک کی طرف سے اکاؤنٹ کھولنے کے لئے مقررہ شرائط پوری کرنے کے باوجود بینک مدارس سے مزید کوائف طلب کرتے ہیں اور اکاؤنٹ کھولنے کی بجائے کیس زیر التوا رکھے جاتے ہیں۔ جس سے اہل مدارس کو مشکلات کا سامنا کرنا پڑتا ہے اور دینی کوفت اٹھانی پڑتی ہے۔ مزید برآں، مدارس چونکہ خیراتی ادارے ہوتے ہیں جو سودی صرافہ کی تعلیمی خدمات سرانجام دیتے ہیں، اس لئے ان کو کسی بھی قسم کی ٹیکس (دوہولڈنگ ٹیکس وغیرہ) کو ٹوٹی سے چھوٹ حاصل ہونی چاہئے۔

خلاصہ یہ ہے کہ اتحاد تنظیمات مدارس پاکستان نے حکومت کے سامنے دو مطالبات رکھے۔

- 1۔ اسٹیٹ بینک آف پاکستان کی مقرر کردہ تمام شرائط کو پورا کرنے والے مدارس کے اکاؤنٹس بروقت کھولے جائیں۔
- 2۔ تمام مدارس و مساجد کو دوہولڈنگ ٹیکس کو ٹوٹی سے مستثنیٰ قرار دیا جائے۔

فیصلہ جات:

☆ پہلے مطالبے کو تسلیم کیا گیا اور یہ طے پایا کہ اسٹیٹ بینک آف پاکستان ہر بینک کو یہ ہدایت جاری کرے گا کہ وہ مدارس کے بینک اکاؤنٹ کھولنے میں درپیش مشکلات کا تدارک کرنے کیلئے اپنے متعلقہ بینک میں ایک مسؤول متعین کریں گے، مدارس مشکلات کی صورت میں ان سے رابطہ کریں گے۔ اگر وہاں پر مسئلہ نہ ہو تو ایک مسؤول اسٹیٹ بینک آف پاکستان میں متعین ہوگا جس سے اکاؤنٹ کھولنے میں درپیش مشکلات کی صورت میں رابطہ کیا جاسکے گا۔

☆ اسٹیٹ بینک اور حکومت پاکستان نے تمام مدارس و مساجد کو دوہولڈنگ ٹیکس کو ٹوٹی سے مستثنیٰ قرار دیئے جانے والے مطالبے سے اصولی طور پر اتفاق کیا کہ مساجد و مدارس خیراتی ادارے ہوتے ہیں جو صدقات و زکوٰۃ سے چلتے ہیں اور صدقات و زکوٰۃ کی ادائیگی کیلئے بھی شرعی طور پر ان کو دوہولڈنگ ٹیکس سے مستثنیٰ قرار دیا جانا چاہئے لیکن انہوں نے یہ بھی کہا کہ یہ معاملہ ہمارے دائرہ اختیار سے باہر ہے، کیونکہ یہ ایک پالیسی معاملہ ہے جس پر ایف بی آر اور وفاقی وزیر خزانہ صاحب سے رابطہ کرنا چاہئے، اسٹیٹ بینک کو جو ضابطہ کار ایف بی آر کی جانب سے موصول ہوا ہے اس میں کسی قسم کی تخصیص نہیں ہے۔ محترم احسان غنی صاحب نے وعدہ کیا کہ وہ یہ معاملہ ایف بی آر میں پیش کریں گے۔

نوٹ: جن مدارس کو بینک اکاؤنٹ کھولنے کے سلسلہ میں کسی بھی قسم کی شکایات ہوں وہ اپنے متعلقہ مسؤل یا ناظم دفتر وفاق سے فوری رابطہ کریں اور اپنی شکایت کی تفصیل تحریری طور پر دفتر وفاق کے پتے پر بنام ناظم دفتر صاحب ارسال کریں۔

## صدرِ وفاق شیخ الحدیث حضرت مولانا سلیم اللہ خان دامت برکاتہم العالیہ کی مصروفیات و اسفار

☆..... ۱۶ محرم الحرام ۱۴۳۷ھ مطابق ۳۰ اکتوبر ۲۰۱۵ء بروز جمعہ المبارک: صدر وفاق شیخ الحدیث حضرت مولانا سلیم اللہ خان صاحب مدظلہ العالی، حضرت مولانا عبید اللہ خالد اور مولانا ابراہیم سکرگاہی کی معیت میں صوبائی ناظمین کے اجلاس میں شرکت کے لیے کراچی سے رات ۸ بجے دفتر وفاق پہنچے۔

☆..... ۱۷ محرم الحرام ۱۴۳۷ھ مطابق ۳۱ اکتوبر ۲۰۱۵ء بروز ہفتہ: صوبائی ناظمین کے اجلاس کی صدارت فرمائی۔ بعد ازاں اسلام آباد کے لیے ۸ بجے شب بذریعہ جہاز روانہ ہوئے اور وفاق ہاؤس اسلام آباد میں رات کو قیام فرمایا۔

☆..... ۱۸ محرم الحرام ۱۴۳۷ھ مطابق ۱ نومبر ۲۰۱۵ء بروز ہفتہ: حضرت مولانا ڈاکٹر شیر علی شاہ صاحب المدنی رحمہ اللہ کی تعزیت کے لیے جامعہ حقانیہ اکوڑہ خٹک تشریف لے گئے۔ حضرت مولانا سمیع الحق صاحب کی درخواست پر زیر تعمیر مسجد عبدالحق کے سنگ بنیاد کی تنصیب۔ دارالحدیث میں نہایت مختصر خطاب اور دورہ حدیث کے طلبہ کو اجازت حدیث عنایت فرمائی۔

☆ جامعہ عثمانیہ گلشن عمر چراٹ روڈ پبسی پشاور آمد و طلبہ سے خطاب۔ حضرت مولانا حسین احمد صاحب کی درخواست پر طلبہ دورہ حدیث و تخصص کو اجازت حدیث دی۔

☆ حکیم الامت حضرت مولانا اشرف علی تھانوی رحمۃ اللہ علیہ کے خلیفہ اجل حضرت مولانا فقیر محمد صاحب رحمہ اللہ کی خانقاہ میں تشریف لے گئے۔ حضرت مولانا فقیر محمد کے پوتوں محمد داؤد فقیر، محمد فقیر اور مولانا سہیل صاحب سے ملاقات کی اور حضرت مولانا فقیر محمد صاحب کے مزار مبارک پر دعا فرمائی، بعد ازاں کراچی کے لیے بذریعہ جہاز تشریف لے گئے۔